



ኤርትራዊ ስምረት ንደሞክራሲያዊ ለውጢ **مقراطي** **Eritrean Unity for Democratic Change**

ብኤርትራዊ ስምረት ንደሞክራሲያዊ ለውጢ

ጨንፈር ለንደን ዝተጸወዐ ህዝባዊ ኣኼባ 03/01/16

አቐዲሙ ብዝተላእከን ብዝተዘርገሐን ዕድመ መሰረት ኤርትራዊ ስምረት ንደሞክራሲያዊ ለውጢ ኣብ ከተማ ለንደን ህዝባዊ ኣኼባ ኣካይዱ። ኣብቲ ብኣቦ መንበር ኤርትራዊ ስምረት ንደሞክራሲያዊ ለውጢ ዝተመርሐ ኣኼባ ዋላኳ ካብ ዝህ ንክትወጽእ ዘየተባብዕ ሕማቕ ኩነታት ኣየር እንተነበረ ግን ከኣ እቶም ወትሩ ብጉዳይ ሃገሮም ዝግደሱን ሓበሬታ ደንበ ተቐውሞ ወትሩ ረኺቢም ኣብ ጉዳይ ሃገሮም ውዑይ ፖለቲካዊ ተሳትፎ ክገብሩ ዝደልዩን ብዙሓት ዜጋታት ዝተሳተፉዎ ኣኼባ ኔይሩ።

ናይ ዕለት ሰለስተ ህዝባዊ ኣኼባ ኣብ ክልተ ክፋል ግዜ ዝተኸፍለ ኮይኑ ኣብቲ ቀዳማይ ክፋል ናይቲ ኣኼባ ህልዊ ኩነታት ኤርትራዊ ሃገራዊ ባይቶን ኣትይዎ ዘሎ ፖለቲካዊ ኩነታትን፡ ልፍንቲ ሹዳስተ ፖለቲካዊ ውድባትን በጺሕዎ ዘሎ ሓድነታዊ ጉዕዞን ከምኡውን ኩነታት ሃገረ ኤርትራን ከባቢያዊ ምዕብልናታትን ኣብ ዝብል ዛዕባታት ዝተኸፍለ ኮይኑ ኣብቲ ድሕሪ ሓጺር ናይ ሻሂ ዕረፍቲ ዝተኸየደ ምይይጥ ድማ እንታይ ይገበር ኣብ ዝብል ክፉት ምይይጥ ኣብቲ ከም ኣጀንዳ ዝተላዕለን ኣብ ኣጀንዳ ዘይነበረን ኣገዳሲ ዝበሃል ነጥብታት ዝተዘተየሉ ኩነታት ኔይሩ።

ኤርትራዊ ሃገራዊ ባይቶ ንደሞክራሲያዊ ለውጢ ባህሪ ናይ ብዙሓት ኤርትራውያን ኮይኑ ብዙሕ ንያትን ንዋትን ዝተኸፍሎ ፖለቲካዊ ጽላል ኮይኑ ንምቕም እቲ ጽላል ዘበገሰ ዕላማታት ክሳብ ሕጂ ህያው ምዃኑ ምርግጻዮ። ኤርትራዊ ሃገራዊ ባይቶ ኣብዚ ደረጃ ናይ ሰንከልከል ኣትዩ ዘሎ ብሰንኪ እቶም ንዕኡ ኣቐምም ዘለዉ ፖለቲካዊ ውድባት ፍልልያቶም ከጸብቡ ዘይምኽኣል እምበር እቲ ንያም ንምጥርናፍ ዝቐመ ዕላማታት ቅዱስ ምዃኑ፡ ሕጂውን ካብ ጸቢብ ውድባዊ ሕሳባት ወጺኦ ክስረሓሉ እንተኸኢሉ ንነብሱ ድሒኑ ሃገር ኣብ ምድሓን ተርኡ ክጸወት ከም ዝኸእል ተገሊጹ። ሃገራዊ ባይቶ ካብዚ ሕጂ ኣትይዎ ዘሎ ደውታ ክወጽእ እንተኮይኑ ድማ እቲ ናብ ኢድ ኩሉ ኣባል ወርዱ ዘሎ ንኩላትና ዘየሰማምዕ ሰነድ ተሳቲቡ ኩላትና እንሰማማዓሉን እንጥርነፈሉን ሰነድ ክትካእ እንተኸኢሉ ጥራሕቶ ብዝብል ተገሊጹ። ኤስደለ ከምቲ ገሊጹም ከጸልሙ ዝብልዎ ዘይኮነስ፡ ንምምስራት ኤርትራዊ ሃገራዊ ባይቶ ይኹን ኣብ ምምራሕ ኩሉ ዝከኣሎ ዝገበረን ሕጂውን ካብቲ ኣትይዎ ዘሎ ቅልውላው ክድሕን ካብኡ ዝድለ ዘበለ ኩሉ ክገብር ድሉው ምዃኑን ገሊጹ።

ብጉዳይ ልፍንቲ ሹዳስተ ውድባት ድማ መበገሲኣም ኣብ ኤርትራዊ ሃገራዊ ባይቶ ዝማዕበለ ፖለቲካዊ ፍልልያት ኮይኑ ኣብ ሃገራዊ ባይቶ ዝተኸስተ ፖለቲካዊ ፍልልያት ከመይ ይፈታሕ ኣብ ዝብል ጉዳይ ሓደ ዓይነት ርእይቶ ስለ ዘጥረዩ ብኡ ዝማዕበለ ናይ ሓባር ምይይጥ ክሳብ እዚ ሕጂ በጺሕዎ ዘሎ ናብ ሓደ ልፍንታዊ ግንባር ናብ ምብጻሕ ጉዕዞ ተታሓሒዞም ከምዘለዉ ተገሊጹ። ኣብ ተመኩሮ ልፍንታታት ካብ ዝተራእየ ዝተፈለለየ ተመኩሮታት ብምቕሳም ዝሓሸ ልፍንቲ ንምምስራት መታን ክከኣል ድማ ኣብኡ መሰረት ዝገበረን ኣብ ካልእ ኣገደስቲ ኣርእስታትን መጽናዕትታት ቀሪቡ ሰፉሕ ናይ መሪሕነታት ሰሚናር ተኸይዱ እዩ። እዚ ከምዚ ዝበለ ጅማሮ ኣብ ምምስራት ኣድማዒ ልፍንቲ ተርኡ ቀሊል ስለ ዘይኮነ እዚ ብሹዳስተ ውድባት ተጀሚሩ ዘሎ ልፍንቲ ናብ ካብኡ ዝዓቢ ቁጽሪ ከምዕብልን ህዝቢ ዓሲልዎ ኣብ ምቅልጣፍ ድሕነት ህዝብን ሃገርን ተርኡ ክጸወት ጸውዒት ቀሪቡ።

ካልእ ብዙሕ ዘይዝረበሉ ኣርእስቲ ተባሂሉ ዝቐረበ - ሃገርና ኤርትራ ናብ ናይ ክራይ ሃገር እናተቐየረት ትመጽእ ምህላዎቹ። ናይ ክራይ ሃገር ወይ -Rentier State ዝበሃል ኩሎ ወይ መብዛሕትኡ እቶት እታ ሃገር ዘለዎ ጸጋታት ብምሻጥ ወይ ምክራይ ዝርከብ ኣታዊ ምስ ዝኸውንዮ። እቲ ከምዚ ዝበለ ኩነታት ክህልዎ ዝኸእል ኣሉታታት ድማ ከም ህግደፍ ዝኣመሰለ ጸረ ህዝቢ ዝኾነ ስርዓት ኣብ ርእሰ'ቲ ዝጸንሐ ናይ ህዝቢ ተነጽሎን ምስ ህዝቢ ከራኽቦ ዝኸእል ማሕበራውን ቁጠባውን ገመድ ኣዝዩ እናላሕለሐ ዝኸደሉ ኩነታትን። እታ ሃገር ዝያዳ ናብ ናይ ክራይ ሃገር ኣብ እትቐየረሉ እዋን ዝምድና ህዝብን መንግስትን ኣዝዩ ተቐባቢ ዝምድና መንግስትን ተኸረይትን ጥራሕ ዝምዕብለሉ ኩነታት'ዩ ዝፍጠር። እቶም ተኸረይቲ ድማ ንገዛእ ርእሶም እምበር ንህዝቢ ክረብሕ ኢሎም ስለ ዘይመጹ ክመጹ ሒዞም ዝመጹ ጸጋታት ክወጹ ከለዉ ሒዞም ዝወጹ ጥራሕ'ዩ ዝኸውን እምበር ብወሳኒ መልክዑ ነቲ ንሓዋሩ ክርበሓሉ ዝኸእል ኣሰር ገዲፎም ክኸዱ ከምዘይክእሉ'ዩ ዝፍለጥ። ኣብ ከምዚ ዝበለ ኩነታት ከከምቲ ባህርያት ናይቲ ኣካራዩ መንግስቲ ኣብ ህዝቢ ወይ ኣብቲ ሃገር ክበጽሕ ዝኸእል ምዕብልና ከጋጥም ዝኸእል'ኳ እንተኾነ ኣብ ከም ህግደፍ ዝበለ ስርዓት ግን ቦቲ ዝረኽቦ ክራይ ጸጋታትና መጨቆኒ መሓውራቱ ዝያዳ ዘትርረሉ ኩነታት እምበር ፍትሒ ዝነግሰሉ ኩነታት ክፈጥር ባህርያቱ ዘፍቅደሉ ከምዘይኮነውን ተገሊጹ። በዚ ምክንያት ድማ ናይ ዓሰብ ይኹን ካልኣት ደሴታትና ክራይ መግንገል ህዝብና ዘይኮነስ ዝያዳ መጨቆኒ ህዝብና ክኾነሉ ዝኸእል ዕድል ዓቢ'ዩ።

ድሕር'ዚ ናይ ሕቶን መልስን መብርሂታትን ኣብቲ ናይ መጨረሻታ መደብ ርእይቶታትን እንታይ ይገበር ኣብ ዝብል ኣርእስቲ ሰፊሕ ምይይጥ ተንፋሩ ብዙሕ ሓሳባት ዝተመዝገበሉ መድረኽ ኔሩ። ኣብ መጨረሻታ ድማ ምሁራት ኣብ ጉዳይ ሃገሮም ተግዘብቲ ጥራሕ ከይኮኑ ቦቲ ዝኸእልዎን ዝፈልጥዎን ዓውደ ትምህርቲ ንደንበ ተቐውሞ ኤርትራ ክጠቅም ዝኸእል ተበግሶታት ክወስዱ። መጽናዕትታት ክገብሩ። ደንበ ተቐውሞ ካብዚ ኣትይዎ ዘሎ ሕልኻልኻት ክወጽእ እቲ ሕጽረታቱ መዚኖም ኣገደስቲ ዝበሃሉ ስልጠናታት ከተኣታትዉ'ውን ከም ለበዎ ቀሪቡ ነቲ ድሮ ክቀላቐል ዝጸንሐ ተበግሶታት ምድንፋዕ ኣብ ዝብል ሓሳብ ተሰማሚዑ ዝወጸሉ ዕዉት ኣኼባ ኔሩ።

ዓወት ንደምክራሲያዊ ቃልስታት ህዝቢ ኤርትራ

ዝኸርን ክብርን ንስዉኣትና

ዓመተ ሰላምን ራህዋን ይግበረልና

ኤስደለ ጨንፈር ለንደን።